
















खेतेश्वर महाराज की जयंती पर शोभायात्रा कल

दक्षिण भारत राष्ट्रमत
dakshinbharat.com
चेन्नई। खेतेश्वर ट्रस्ट द्वारा आगामी 22 अप्रैल को ब्रह्मरवरूप ब्रह्मलीन संत श्री खेतेश्वर महाराज का 112वां जन्म कल्याण महामहोत्सव धूमधाम से



मनाया जाएगा। इस मौके पर सुबह 7 बजे खेतेश्वर भवन अम्मन कोइल स्ट्रीट कॉन्डिथोप से शोभा यात्रा निकाली जाएगी जो शुरू होकर मिंट स्ट्रीट, महाशक्ति होटल, आदियप्पा नायकन स्ट्रीट, गोविंदप्पा नायकन स्ट्रीट, एन.एस.सी.बोस रोड, लक्ष्मीदास स्ट्रीट से खेतेश्वर भवन समुद्र मुवाली स्ट्रीट, वहां से मिंट स्ट्रीट होते हुए खेतेश्वर भवन तिरुवल्ली स्ट्रीट और फिर वॉलटैक्स रोड होते हुए वापस खेतेश्वर भवन अम्मन कोइल स्ट्रीट पहुंचेगी। इसी दिन शाम 8 बजे से भजन संघ्या में मरुधर के भजन गायक भेरुसिंह मादा अपनी प्रस्तुति देंगे।



जीतो महिलाओं ने फैशन व सौंदर्य कला की बारीकियां सीखी

दक्षिण भारत राष्ट्रमत
dakshinbharat.com
बेंगलूर/दक्षिण भारत। जीतो नार्थ चैप्टर की लेडीज विंग द्वारा राष्ट्रीय प्रोजेक्ट सेंटर फॉर एक्सिलेंस के तहत एलिंगेंस विद् एक्सपर्टीज 'डिस्कवर दि पावर ऑफ सेल्फ क्लोथिंग एंड ग्रूमिंग' विषय कार्यशाला कोरमंगला स्थित दि ऐटिक ग्रे स्टूडियो में अध्यक्ष बिन्दू रायसोनी के नेतृत्व में आयोजित की गई। ऐटिक ग्रे स्टूडियो की संस्थापिका अपर्णा ने बताया कि कार्यशाला रखने का मुख्य उद्देश्य फ्रैशन के मायने समझना और उसे सही तरीके से उपयोग में लाना था। फैशन डिजाइन कपड़ों और एक्ससेसरीज पर डिजाइन और सौंदर्य को साकार करने की कला है। जो सांस्कृतिक और सामाजिक व्यवहार से प्रभावित होते हैं और समय और जगह के साथ बदलते रहे हैं। कपड़ों के बिना फैशन की कल्पना भी नहीं की जा सकती। यह एक कला है और कल्पना शक्ति से आगे बढ़ती है। हमारी रचनात्मकता को बढ़ाती है। इस मौके पर सैलिब्रिटी मेकअप आर्टिस्ट ग्लॉस एंड ग्लॉस की संस्थापिका गीता ने कहा कि सबसे पहले हमें अपनी पर्सनैलिटी, स्किन टाइप, बालों का टैक्चर, कलर, आईब्रोज शैप और फेस कट को परखना चाहिए। अगर इस में कहीं किसी तरह की कमी है, तो एक्ससाइज और स्किन केयर रूटीन में आना चाहिए। ताकि मेकअप से पहले स्किन और जवां व निखरी दिखाई दे। गीता ने दो सदस्यों पर प्रायोगिक मेकअप करते अनेक सौंदर्य टिप्स दी। पूर्व अध्यक्ष मधु डोशी ने कहा कि सदस्यों को सौंदर्य कला प्रशिक्षण से आर्थिक सुदृढ़ता की ओर बढ़ने की दी। जीतो की ओर से प्रशिक्षिकाओं का सम्मान किया गया। प्रशिक्षिकाओं का परिचय एवं संचालन संयोजिका सुमन रांका एवं सह-संयोजिका सारिका जैन ने दिया। इस मौके पर लेडीज विंग की अनेक सदस्यएं शामिल थीं। महामंत्री सुमन वेदमुथा ने धन्यवाद दिया।

युवाचार्य महेंद्रश्रृषि की निश्रा में तिरुवल्लूर में महावीर जयंती

चेन्नई। श्री वर्धमान और युवाचार्य महेंद्रश्रृषि की निश्रा में होने वाले इस कार्यक्रम में चेयरमैन अभय श्रीश्रीमाल और चेन्नई के अनेक उपनगरों से श्रावक श्राविकाएं पहुंच रहे हैं। राजस्थानश्री डॉ. दिलीप धींग ने लूंकड को विद्यालय पुस्तकालय के लिए अर्पणा अपना गद्य-पद्य और शोधपरक साहित्य भेंट किया। कवि डॉ. धींग ने यह जानकर प्रसन्नता जताई कि विद्यालय में हिंदी कक्षाएं भी चलती हैं और प्रतिदिन तमिल वंदना के साथ ही प्राकृत भाषा का नयकार मंत्र बोला जाता है।

दादावाड़ी में निःशुल्क नेत्र जांच व दंत चिकित्सा शिविर

चेन्नई। महावीर इंटरनेशनल चेन्नई द्वारा प्रभु महावीर का 2623 वां जन्म कल्याणक के उपलक्ष्य में श्री जैन महासंघ के तत्वावधान में निःशुल्क नेत्र जांच व दंत चिकित्सा शिविर का आयोजन रविवार सुबह दादावाड़ी के महावीर भवन में होगा। जिसमें भगवान महावीर आई हॉस्पिटल रायपुरम की टीम द्वारा नेत्र जांच व जैन मेडिकल डेन्टल केर टीम द्वारा दंत चिकित्सा की जाएगी। शिविर के सहयोगी विजयराज पुष्पाबाई, भरत, सुरकान कटारिया हैं।



यूपीएससी और केएस प्रतियोगी के लिए जीतो ने आयोजित किया कार्यक्रम

दक्षिण भारत राष्ट्रमत
dakshinbharat.com
हबल्ली। शहर के जीतो चैप्टर ने यूपीएससी और केएस प्रतियोगी परीक्षाओं के लिए प्रशिक्षण व जागरूकता के लिए एक विशेष कार्यक्रम का आयोजन किया जिसमें आंतरिक सुरक्षा विभाग के एसपी जिनेंद्र खानगावी तथा दपरे खेल विभाग के आईआरएस अजय जैन ने सिविल सेवाओं के बारे में विस्तार से जानकारी दी तथा उपस्थित प्रतिभागियों को जागरूक किया। इस मौके पर जीतो जेएटीएफ मंच से प्रशिक्षण प्राप्त करके यूपीएससी परीक्षा उत्तीर्ण करने वाली आईआरएस आकांक्षी कृपा जैन को संस्था की ओर से सम्मानित किया गया। कार्यक्रम में जेएटीएफ उपाध्यक्ष विक्रम जैन, केकेजी जैन के अध्यक्ष अशोक सालेचा, जेएटीएफ के अध्यक्ष रमेशचन्द्र बोहरा, संयोजक महेश नाहर, जीतो हबल्ली अध्यक्ष अनिलकुमार जैन, उपाध्यक्ष शरद मोमाया, मुख्य सचिव प्रवीण चौधरी, संयोजक राकेश जैन और मनीष जैन उपस्थित थे।

Advertisement for Bhagwan Mahaveer Swami Birth Anniversary featuring a statue of Buddha and text about the 112th anniversary.

Advertisement for Bhagwan Mahaveer Swami's 2623rd Birth Anniversary featuring a statue of Buddha and text about the 112th anniversary.

सम्यक दर्शन बिना सभी प्रकार का ज्ञान मिथ्या ज्ञान होता है : साध्वी स्वर्णाजनाश्री

दक्षिण भारत राष्ट्रमत
dakshinbharat.com
बेंगलूर। शहर के बसवन्गुडी स्थित जिनकुशलसूरी जैन दादावाड़ी ट्रस्ट के तत्वावधान में नवपद ओली आराधना के छठे साध्वीश्री स्वर्णाजनाश्रीजी ने अपने प्रवचन में कहा कि सम्यक दर्शन पद की आराधना के लिए उसके बारे में जानना आवश्यक है। धर्म को प्राप्त करके ही धर्म बना जा सकता है। धर्म तत्त्व में पहला है सम्यक दर्शन, जिसके बिना सभी प्रकार का ज्ञान मिथ्या ज्ञान कहलाता है। किसी भी प्रकार की क्लिया मिथ्या सबसे जरूरी और मुख्य तत्त्व है सम्यक दर्शन। हमारे हृदय में देव गुरु के प्रति अखंड श्रद्धा जब प्रकट होगी तब हम सम्यक्त्व कहलायेंगे। सम्यक दर्शन यानी विचारों का शुद्धिकरण, अध्वयसयों का निर्मलीकरण, भावनाओं का उध्विकरण, सम्यक दर्शन आते ही संसार के प्रति मोह कम हो जाता है और संयम त्याग धर्म क्रिया आराधना की भावना होने लगती है। सम्यक दर्शन ऐसा पद है जिसके बिना शुरू के पांच पदों में से कोई भी पद प्राप्त नहीं हो सकता। हमें केवल धर्म के प्रति राग रखना है। संसार के प्रति राग वालों को संसार ही दिखता है। धर्म के प्रति राग वालों को मोक्ष दिखता है।

स्वास्थ्य शिविर में 70 हुए लाभान्वित
मैसूरु। जीतो चैप्टर की लेडीज विंग ने जेएसएस योगा सेंटर में निशुल्क स्वास्थ्य जांच शिविर व रक्तदान शिविर का आयोजन किया जिसमें 70 लोगों ने अपने स्वास्थ्य की जांच करवाई तथा स्वच्छता से रक्तदान किया। इस मौके पर जीतो चैप्टर के चेयरमैन कांतिलाल चौहान, कोषाध्यक्ष विनोद बाकलीवाल, यूथ अध्यक्ष पुनीत श्रीश्रीमाल, जीतो लेडीज विंग अध्यक्ष मोना भट्टेवार, मुख्य सचिव रजनी डगलिया, कोषाध्यक्ष खजांची सरिता बाघमार आदि उपस्थित थे।

दक्षिण भारत राष्ट्रमत का जन-जागरण प्रयास लोकसभा चुनाव मतदान - 26.4.2024

Advertisement for Lok Sabha Election featuring portraits of candidates and text about the election on April 26, 2024.

Advertisement for Kalpa Sante exhibition featuring crafts, textiles, home decor, and jewellery at Co-optex Exhibition Ground.

दक्षिण भारत राष्ट्रमत लोकतंत्र का सम्मान - अवश्य करें मतदान

Advertisement for Lok Sabha Election featuring portraits of candidates and text about the importance of voting.